



श्रीराजराजेश्वरी असत्त्वती

प्रकाशक

श्रीचक्रीश्वर मण्डली

बेल्ती प्रेस, श्रीनगर ।



ओं नमोभवान्यै

ओं छन्दःपादयुगा निरुक्तसुमुखा  
शिखा च जंघायुगा ऋग्वेदोरुयु-  
गा युजुःसुजघना या सामवेदोदरा ।  
तर्कन्यायकुचा श्रुतिस्मृतियुक् का-  
व्यादिवेदानना वेदान्तामृतलोचना  
भगवती श्रीराजराजेश्वरी ॥१॥

( २ )

ईशाधीश्वरयोगिवृन्दविधृता स्वान-  
न्दभूता परा पश्यन्तीत्यनु म-  
ध्यमा विलसती श्रीवैखरीरूपिणी ।  
आत्मानात्मविचारिणी त्रिनयना  
विद्यावती भारती श्रीचक्रप्रियविन्दु-  
तर्पणपरा श्रीराजराजेश्वरी ॥२॥

---



( ३ )

कल्याणायुतपूर्णबिम्बवदना पूर्णे-  
श्वरी नन्दिनी पूर्णा पूर्णतरा परेश-  
महिषी पूर्णामृतास्वादिनी । सम्पूर्णा  
परमोत्तमामृतकला विद्यावती भारती  
श्रीचक्र० ॥३॥

---

( ४ )

एकाकारमनेकवर्णविविधाकारैकचि-  
द्रपिणी चैतन्यात्मकएकचक्ररचिता  
चक्रांगएकाकिनी । भावाभाववि-  
भाविनी भयहरा सहस्रचिन्तामणिः  
श्रीचक्र० ॥ ४ ॥

( ५ )

लक्ष्यालक्ष्यनिरीक्षणा निरूपमा रु-  
द्राक्षमालाधरा साक्षात्कारणदक्षवंश-  
कलिता दीर्घातिदीर्घेश्वरी । भद्रा  
भद्रवरप्रदा भगवती भद्रेश्वरी भद्रदा  
श्रीचक्र० ॥५॥

---

हींवीजानलनादविन्दुभरिता सत्कार  
 (ओंकार) नादात्मिका ब्रह्मानन्द-  
 घनोदरी गुणवती ज्ञानेश्वरी ज्ञा-  
 नदा । इच्छाज्ञानक्रियावती जि-  
 तवती गन्धर्वसंसेविता श्रीचक्र० ॥६॥



हर्षोन्मत्तसुवर्णपात्रभरिता पार्श्वोन्नता  
 घूर्णिता हुंकारप्रियशब्दब्रह्म (राशि)  
 निरता स्वारस्वतोह्लासिनी । सारा-  
 सारविचारचारुचरिता वर्णाश्रमाका-  
 रिणी श्रीचक्र० ॥७॥

( ८ )

सर्वज्ञानकलावती सकरुणा सन्ना-  
दिनी नन्दिनी सर्वान्तर्गतशालिनी  
शिवतनूसन्दीपिणी दीपिनी । संयोग-  
प्रियरूपिणी प्रियवती प्रीता प्रता-  
पोन्नता श्रीचक्र० ॥८॥

---

कर्माकर्मविवर्जिता कुलवती कर्म-  
 प्रदा कौलिनी कारुण्यावधि सर्व-  
 कर्मनिरता सिन्धुप्रिया शालिनी ।  
 पूर्णब्रह्मसनातनान्तरगता ज्ञेया स्व-  
 योगात्मिका श्रीचक्र ० ॥६॥

( १० )

हस्तिकुम्भसदृक्पयोधरवरा पीनो-  
न्नता नम्रगा हाराद्याभरणा सुरेन्द्र  
विनुता शृङ्गाटपीठालया । यो-  
न्याकारकयोनिमुद्रितकरा नित्यं  
सुवर्णात्मिका श्रीचक्र ० ॥१०॥

---



लक्ष्मीलक्षणापूर्णकुम्भवरदा लीला-  
 विनोदस्थिता लाक्षारञ्जितपद्मपाद  
 युगला ब्रह्माण्डसंसेविता । लोका-  
 लोकितलोककामजयिनी लोकाश्र-  
 याङ्कुश्रया श्रीचक्र ० ॥११॥

ह्रींकाराङ्कितशङ्करप्रियतनुः श्री-  
 योगपीठेश्वरी माङ्गल्यायुतपङ्कजा-  
 भनयना माङ्गल्यसिद्धिप्रदा ।  
 तारुण्यात्तपसार्चिता तरुणिका त-  
 न्त्रोपमातन्विता श्रीचक्र ० ॥१२॥

---

( १३ )

सर्वेशाङ्गविहारिणी सकरुणा सर्वे-  
श्वरी सर्वगा सत्या सर्वमयी सहस्र  
दलगा सप्तार्णवोपस्थिता । सङ्गासङ्ग  
विवर्जिता सुखकरी बालार्ककोटिप्र-  
भा श्रीचक्र० ॥१३॥

.....

लक्ष्मीशादिविरिञ्चिचक्रमुकुटाद्यष्टा-  
 ङ्गपीठार्चिता सूर्येन्द्वग्निमयैकपीठनि-  
 लया चिन्मात्रकौलेश्वरी । गोप्त्री  
 गुर्विणिगर्विता गगनगा गङ्गा गणे-  
 शप्रिया श्रीचक्र० ॥१४॥



( १५ )

कादिज्ञान्तसुवर्णविन्दुसुतनुः स्वर्णा-  
दिमिहासना नानारत्नविचित्रचित्र-  
रचिता चातुर्यचिन्तामणिः । चित्ता-  
नन्दविधायिनी सुविपुला कोटि-  
यीश्याम्बिका श्रीचक्र० ॥१५॥

• • • • •

( १६ )

ह्रींकारत्रयरूपिणी समयिनी संसा-  
रिणी हंसिनी वामाचारपरायणा सु-  
मुकुटा बीजावती मुद्रिणी । कामाक्षी  
करुणाविचित्ररचिता श्री श्री त्रि-  
मूर्त्यात्मिका श्रीचक्र० ॥१६॥

.....

सा विम्बप्रतिविम्बलम्बित सलत्  
 विम्बाधरा याम्बिका जम्बीरोत्पल-  
 कर्णशोभितमुखा जम्बूफल श्रीकुचा ।  
 नानारत्नकिरीटदीप्तिलसिता प्रत्यक्ष-  
 दीक्षात्मिका श्रीचक्रप्रियविन्दुतर्पण-  
 परा श्रीराजराजेश्वरी ॥१७॥

यत्तेजो निधिभिस्त्वनन्तं घृणिभि-  
 नोपाह्यते प्रेरितुं । हार्दं ध्वान्तमपास्य  
 सिक्षणापि तद्ध्यान मात्रा दृशा ।  
 यत्सद्भादनुभाति सर्वमुदितं भानुं  
 यथा पद्मिनी । प्रत्यग्दाम नमाम  
 तत्तव वपुः श्रीराजराजेश्वरी ॥१८॥



1873

